

अमरावती विभाग

थार खुदनापूर येथील मंदीरात भर दिवसा चोरी

जानेफळ: (विशेष प्रतिनिधी) जानेफळ पोलिस स्टेशन अंतर्गत थार खुदनापूर येथे १५ जानेवारी रोजी दुपारी दोन चोरांनी खुदनापूर येथील श्री शंकर महादेव यांच्या मंदीरातील त्रिशुळ आणि घंटा चोरी करून निघून जात असतांना जवळच्या शेतात काम करताना एकाच्या लक्षात आले असता त्याने मंदीरात जाऊन पाहणी केली. यावेही त्रिशुळ चोरी गेल्याचे समजले तेव्हा ते चोर आडमागिन शेतातून जोरात पायी चालत होते. सदरच्या मुलाने त्याला आवाज दिला असता ते पळायला लागले आणि त्रिशुळ व घंटा एका पिशवीत रोड जवळच्या तुरीच्या शेतात ठेवून पळायला लागले व चोरांनी त्यांचा एक साथीदार याला मोटरसायकल रोडवर बोलावून मंगरूळकडे सुसाट निघाले. तोपर्यंत ज्याने चोराचा पाठलाग करताना गावात फळोन करून त्रिशुळ चोरीची कल्पना दिली. त्यानंतर सर्व गावकऱ्यांनी मोटरसायकल घेऊन त्यांचा पाठलाग केला असता सावरखेडच्या बस स्टॉप अडवून ३ चोरांना खुदनापूर येथे घेऊन आले. जानेफळ पोलिस स्टेशनला घटनेबद्दल माहिती दिल्या असता पोलीसांनी गावात हजर होत चोर्ट्यांना आपल्या ताब्यात घेतले. बामध्ये उमेश रमेश मोरे वय २४ वर्ष, महेश रमेश मोरे वय २२ वर्ष तसेच अल्पवयीन बालक नामे चेतन गणेश सोनवणे सर्व राहणार मिलिंद नगर मेहकर यांना ताब्यात घेतले. उपरोक्त दोन आरोपींना नमूद गुन्हात अटक केली असून, अल्पवयीन बालकास बाल न्याय मंडळ येथे हजर केले.

खोज मास्टर

३

१७ जानेवारी २०२५

राज्य क्रीडा दिन मोठ्या उत्साहात साजरा



बुलडाणा, (जिमाका) दि. १६ : बुलडाणा जिल्हा फुटबॉल क्रीडा व युवक सेवा संघटनेचे अध्यक्ष ठाकरे, प्रमुख अतिथी प्राचार्य इंगळे मंडम, भारत विद्यालय चे वरिष्ठ शिक्षक संजय देवल शिवशंकर विद्यालय यांचे संयुक्त विद्यमान ऑलम्पिक वीर कुस्तीगीर स्व.खाशाबा जाधव यांच्या जयंतीनिमित्त दुसरा राज्य क्रीडा दिन दि. १५ जानेवारी रोजी भारत विद्यालय व कनिष्ठ महाविद्यालय, बुलडाणा येथे साजरा करण्यात आला. याप्रसंगी आंतरराष्ट्रीय आणि राष्ट्रीय क्रीडा स्पर्धेमध्ये सहभागी आणि प्राविण्य प्राप्त खेळाडूंचा मान्यवरांचे शुभहस्ते गुलाब पुष्प मोमेंटो प्रदान करून सत्कार करण्यात आला. याप्रसंगी आयोजित कार्यक्रमाचे अध्यक्ष

महानकर यांनी उपस्थित मान्यवरांची खाशाबा जाधव यांच्या जीवनावरील माहिती पुस्तक, गुलाब पुष्प आणि मोमेंटो प्रदान करून सन्मानित केले. तसेच आपल्या प्रास्ताविकार मार्गदर्शनामध्ये स्व. खाशाबा जाधव यांचा जीवन परिचय करून दिला. राज्य क्रीडा दिनाच्या आयोजना मागील शासनाचा नेमका कोणता उद्देश आहे याबद्दल सविस्तर माहिती उपस्थितांना दिली. यावेळी व्यासपीठावर उपस्थित भारत विद्यालयातील ज्येष्ठ शिक्षक संजय देवल यांनी सुद्धा खेळाडूंना अमुल्य असे मार्गदर्शन केले. यावेळी जिल्हातील विविध एकविध खेळ संघटनेचे

पदाधिकारी, विविध शैक्षणिक संस्थेतील शारिरीक शिक्षण शिक्षक, क्रीडा मार्गदर्शक, पालक, भारत विद्यालयातील विविध शिक्षक आणि बहुसंख्य राष्ट्रीय तथा आंतरराष्ट्रीय खेळाडू उपस्थित होते. यावेळी पाच आर्चरी, कूडो, या क्रीडा प्रकारांमध्ये आंतरराष्ट्रीय प्रकारच्या क्रीडा स्पर्धांमध्ये सहभागी झालेल्या खेळाडूंचा मान्यवरांच्या शुभहस्ते गौरव करण्यात आला. तसेच योगा, आर्चरी, बॅडमिंटन, फुटबॉल, रोलबॉल, कुराश, बॉक्सिंग, पिंचॅक सिलेट, तेंग सु डो, रायफल शूटींग, ड्रॉप रोबॉल, इत्यादी खेळांमध्ये राज्याचे प्रतिनिधीत्व केलेल्या जवळपास ४६ राष्ट्रीय खेळाडूंचा मान्यवरांच्या शुभहस्ते मोमेंटो गुलाब पुष्प देऊन गौरव करण्यात आला. यावेळी उपस्थित क्रीडा मार्गदर्शक यांचा सुद्धा मान्यवरांच्या शुभहस्ते मोमेंटो आणि गुलाबपुष्प देऊन सत्कार करण्यात आला. कार्यक्रमाचे सूत्रसंचालन मनोज श्रीवास यांनी तर आभार प्रदर्शन वरिष्ठ धारपवार क्रीडा अधिकारी यांनी केले. कार्यक्रमाच्या यशस्वी

करिता, जिल्हा क्रीडा अधिकारी कार्यालय, बुलडाणा येथील संदीप केळे, डॉ. जिवन मोहोड यांनी तसेच जिल्हा क्रीडा संकुलातील मानद कर्मचारी विनोद गायकवाड, भीमराव पवार, कृष्णा नरोटे, सुहास राजत, इत्यादींनी अथक परिश्रम घेतले. त्याचप्रमाणे बुलडाणा येथील सहकार विद्या मंदिर येथे सुद्धा आज दि. १५ जानेवारी २०२५ रोजी ऑलम्पिक वीर कुस्तीगीर स्व.खाशाबा जाधव यांचे जयंती दिनाचे औचित्य साधून, राज्य क्रीडा दिन साजरा करण्यात आला. सहकार महर्षी भास्करराव शिंगणे विद्यालय तथा कनिष्ठ महाविद्यालय, चौथा तालुका जिल्हा बुलडाणा येथे सुद्धा रॅली तसेच तालुका क्रीडा संकुल, मलकापूर येथे खेळाडूंचा सत्कार व क्रीडाविषयक चर्चासत्राचे आयोजन करण्यात आले होते. शिवाजी विद्यालय बुलडाणा येथे सुद्धा आज दि. १५ जानेवारी २०२५ रोजी राज्य क्रीडा दिन मोठ्या उत्साहात साजरा करण्यात आला आहे, असे जिल्हा क्रीडा अधिकारी बि. एस. महानकर यांनी कळविले आहे

ढगाळ वातावरण, धुक्याने वाढविली शेतकऱ्यांची चिंता

मालेगांव (विशेष प्रतिनिधी) मालेगांव मागील काही दिवसापासून मालेगांव तालुक्यात ढगाळ वातावरण निर्माण झाले असून, रविवारी तालुक्यात काही भागात पावसाच्या हलक्या सरी देखील बरसल्या. त्यामुळे संपूर्ण तालुक्यावर धुक्याची चादर पसरली. ढगाळ वातावरण आणि धुके यामुळे रबी पिके धोक्यात सापडल्याने शेतकऱ्यांची चिंता वाढली असून, शेतकरी हवालदिल झाला आहे. यंदाच्या रबी हंगामात मालेगाव तालुक्यात जवळपास मोठ्या प्रमाणात गहू व हरभरा या प्रमुख पिकांसह इतर रब्बी पिकांची पेरणी करण्यात आली, त्यानंतर शेतकऱ्यांनी मेहनत व मशागत करून पिके वाढविली आणि ऐन हरभरा घाट्यावर असताना आणि गहू ऑब्यावर असताना ढगाळ वातावरण निर्माण झाल्याने हरभयावर मर रोग आणि घाटेअळीचा प्रादुर्भाव



होण्याची तर गव्हावर तांबेरा रोग वातावरणात सातत्याने बदल होत असल्याने उत्पादनात घट होण्याचा धोका आहे. मागील १५ दिवसांपूर्वी देखील अचानक ढगाळ वातावरणासह अवकाळीच्या सरी आल्या. त्यानंतर मात्र वातावरण कोरडे राहिले आणि पुन्हा ११ जानेवारीपासून ढगाळ वातावरण तयार झाले. दिवसभर ढगाळ वातावरण असल्याने पिकांवर कोड, रोगांचा प्रादुर्भाव होण्याची शक्यता वाढली आहे. रब्बी हंगामातील गहू, हरभयासह इतर पिकांवर किडींचा प्रादुर्भाव दिसून येत आहे.

उमाळा येथे शेतकरी-शास्त्रज्ञ मंचाची २५ वी सभा व रब्बी पीक नियोजन शेतकरी मेळावा संपन्न

बुलडाणा, (जिमाका) दि. १६ : आज दिनांक १५ जानेवारी, २०२५ रोजी कृषी विज्ञान केंद्र, बुलडाणा अंतर्गत शेतकरी-शास्त्रज्ञ मंचची २५ वी सभा तालुक्यातील उमाळा येथे संपन्न झाली. तसेच रब्बी पीक नियोजन शेतकरी मेळावाही घेण्यात आला. या सभेस प्रमुख उपस्थिती सरपंच (उमाळा) पंडितराव सपकाळ, बुलडाणा कृषी विज्ञान केंद्राचे प्रमुख तथा वरिष्ठ शास्त्रज्ञ डॉ. अमोल झापे, कृषी संशोधन केंद्राचे प्रमुख शास्त्रज्ञ डॉ. दिनेश कानवडे, हवामान शास्त्रज्ञ डॉ. बुशशीजन्य रोगाचे व्यवस्थापन व त्यावरील प्रतिबंधात्मक उपाययोजना करण्यासंदर्भात शेतकऱ्यांना मार्गदर्शन केले. हरभरा पिकांमध्ये बुशशीजन्य रोगामुळे होणारे नुकसान व उत्पादनावर पडणारा फरक याबाबत सविस्तर माहिती देऊन शेतकऱ्यांनी या रोगांचे व्यवस्थापन करण्याबाबत सविस्तर माहिती दिली. शेतकऱ्यांसोबत विविध विषयांवर हितगुज करून शेतकऱ्यांच्या समस्या जाणून घेऊन उपाययोजना सांगितल्या. डॉ. दिनेश कानवडे यांनी तृणधान्य व भरडधान्याचे आहारातील महत्त्व व लागवड पद्धती तंत्रज्ञान बाबत शेतकऱ्यांना

माहिती दिली. तृणधान्य व भरडधान्याचे आहारात समावेश करण्यासाठी सर्वांनी प्रयत्न करावेत असे आवाहन केले. यावेळी तृणधान्यांमध्ये असलेल्या अन्नघटकांची सविस्तर माहिती देऊन हे अन्नघटक शरीराला कसे पोषक ठरतात बाबत माहिती दिली. सध्या आपली आहार पद्धती व वाढत्या शारिरीक समस्याबाबत शेतकऱ्यांना अवगत करून तृणधान्य व भरडधान्याचे महत्त्व पटवून दिले. अवचितराव पालकर यांनी गावकऱ्यांना त्यांच्याकडे असलेल्या पशुधनासाठी मुर्घासाचा वापर कशा पद्धतीने करता येऊ शकतो बाबत माहिती दिली. मुर्घास कसा तयार करावा, त्याचा वापर केल्यानंतर जनावरांनी मध्ये काय फरक दिसतात व जनावरांसाठी तो कसा उपयुक्त आहे बाबत सविस्तर माहिती दिली. मुर्घास तयार करण्यासाठी आवश्यक साधनसामग्री, पद्धती तसेच चारा पिकांची लागवड करून मुर्घास तयार करावा जेणेकरून चाऱ्याच्या कमतरतेच्या दिवसांमध्ये व जनावरांना पोषक असा मुर्घास तयार करून वापरावा, असे सांगितले. यावेळी महाराष्ट्र

शासनाच्या कृषी विभागाच्यावतीने पी. एस. देशमुखयांनी कृषि विभागामार्फत असलेल्या शासनाच्या विविध योजनांची माहिती दिली. योजनांचा लाभ शेतकऱ्यांनी कशा पद्धतीने घ्यावा त्यासाठी कोणकोणत्या कागदपत्राची पूर्तता करणे आवश्यक आहे व योजनांचा लाभ कशा पद्धतीने शेतकऱ्यांना दिला जातो बाबत सविस्तर माहिती दिली. सर्व तज्ञांचे मार्गदर्शन झाल्यानंतर शेतकरी-शास्त्रज्ञ मंचाचे सदस्य हरिभाऊ येवले, गणेश किसन ताथडे, अवचितराव पालकर आणि आयोजक म्हणून प्रकाश सपकाळ यांनी आपले मनोगत व्यक्त केले. तद्वरत दुर्गादास सपकाळ यांच्या म्हैस पालन दुग्धव्यवसायास सर्वांनी भेट देऊन व्यवस्थापनाबाबत चर्चा केली. कार्यक्रमाचे सूत्रसंचालन विनोद सपकाळ तर प्रकाश सपकाळ यांनी आभार व्यक्त केले. कार्यक्रमाच्या यशस्वीतेसाठी प्रकाशराव सपकाळ आणि ग्रामस्थानी, तसेच कृषी विज्ञान केंद्रयेथील शास्त्रज्ञांनी प्रयत्न घेतले. या कार्यक्रमास पंचक्रोशीतील शेतकरी मोठ्या संख्येने उपस्थित होते.

स्व.तुकाराम सार्वजनिक वाचनालय हिवरा साबळे यांच्या वतीने वाचन संकल्प महाराष्ट्राचा उपक्रम साजरा...



मेहकर:- (विशेष प्रतिनिधी) विभाग ग्रंथालय संचालनाच्या स्व.तुकाराम भगवान साबळे सार्वजनिक वाचनालय हिवरा साबळे तालुका मेहकर जिल्हा बुलडाणा व उच्चतंत्र शिक्षण

वाचनाची आवड निर्माण होऊन वाचक सभासद वाढविणे तसेच शालेय मुलांना वाचनाबरोबर शिक्षणाची आवड निर्माण व्हावी म्हणून हा संकल्प राबविण्यात येत आहे या संकल्पनेंतर्गत सावित्रीबाई फुले जयंती सुद्धा साजरी करण्यात आली तसेच ग्रंथ प्रदर्शनी व ग्रंथ प्रशिक्षण कार्यक्रम सुद्धा घेण्यात आला राजमाता जिजाऊ यांची जयंती साजरी करण्यात आली तसेच या संपूर्ण कार्यक्रमांचा समारोप

जिल्हा परिषद शाळा हिवरा साबळे येथे सामूहिक वाचन कार्यक्रमांने करण्यात आला या कार्यक्रमांला सचिव प्रशांत साबळे, ग्रंथपाल अरुण पो-पळघट, उपसरपंच शेषनारायण पवार, ग्रामपंचायत सदस्य गजानन ढोरे, भागवत साबळे आदिंची प्रमुख उपस्थिती होती या कार्यक्रमांचे प्रास्ताविक उपसरपंच शेषनारायण पवार यांनी केले तर सूत्रसंचालन व आभारप्रदर्शन ग्रंथपाल अरुण पोपळघट यांनी केले.

जिल्हातील उमेदवारांना इस्त्राईल येथे रोजगाराची संधी !

बुलडाणा, (जिमाका) दि. १७ : महाराष्ट्र शासनाच्या कौशल्य, रोजगार, उद्योजकता व नविन्यता विभागामार्फत जिल्हातील पुरुष व स्त्री उमेदवारांना, इस्त्राईल येथे घरगुती सहायक या कामासाठी रोजगाराची संधी उपलब्ध करून देण्यात येत आहे. इच्छुकानी या सुवर्णसंधीचा लाभ घ्यावा, असे आवाहन जिल्हा कौशल्य विकास, रोजगार व उद्योजकता मार्गदर्शन केंद्र बुलडाणाचे सहायक आयुक्त ग. प्र. बिटोडे यांनी केले आहे. इंग्रजी भाषेचे सामान्य ज्ञान असणाऱ्या २५ ते ४५ वयोगटाचे उमेदवार या संधीचा लाभ घेण्यास पात्र आहेत. सोबतच उमेदवारांकडे घरगुती सहायक सेवांसाठी निपुण/पारंगत, भारतातील सक्षम प्राधिकरणाव्दारे नियामक मान्यताप्राप्त असलेले व किमान ९९० तासांचा कोर्स पूर्ण केलेले

प्रमाणपत्र असणे आवश्यक आहे. भारतीय प्राधिकरणाव्दारे प्रदान केलेल्या मिडवायफ्रमरीमधील प्रशिक्षण, संबंधित भारतीय अधिकाऱ्यांच्या देखरेखीखाली किंवा नर्सिंग, फिजिओथेरेपी, नर्स असिस्टंट मधील प्रशिक्षण पूर्ण असणे आवश्यक, तसेच जीडीए/एनएम/जीएनएम/बीएस सी नर्सिंग/पोस्ट बीएससी नर्सिंगची शैक्षणिक पात्रता असणे आवश्यक आहे. नोकरीचे वर्णन व तपशील पुढीलप्रमाणे: घरगुती सहायक पदाचे नाव असून त्यास किमान पात्रता १०वी उत्तीर्ण, अनुभव, डिप्लोमा आणि प्रमाणपत्र काळजीवाहक सेवा प्रदान करण्यासाठी पात्र आणि भारतातील सक्षम नियामक प्राधिकरणाकडून जारी केलेले प्रमाणपत्रधारक असावा, जो ९९० तासांच्या (जगद सहित)

मान्यताप्राप्त किंवा संबंधित भारतीय अधिकाऱ्यांद्वारे पर्यवेक्षण केलेला, किंवा पूर्णत्व सिद्ध करणारा डिप्लोमा यशस्वीरित्या पूर्ण केल्याचे दाखवणारे प्रमाणपत्र असणे आवश्यक आहे. नर्सिंग, फिजिओथेरेपी, नर्स सहायक, किंवा प्रस्टीशास्त्र प्रशिक्षण पूर्ण केलेला, ज्याच्याकडे संबंधित भारतीय प्राधिकरणाकडून डिप्लोमा मान्यताप्राप्त आहे. जीडीए/एनएम/जीएनएम/बीएस सी नर्सिंग/ पोस्ट बीएससी नर्सिंग, इंग्रजी भाषेचे ज्ञान आवश्यक वयोमर्यादा २५ ते ४५ वर्षे, पुरुष/स्त्री उमेदवार पात्र. उंची/वजन - किमान ५ फूट / ४५ किलो किंवा अधिक. पासपोर्ट वैधता किमान ३ वर्षे. इतर आवश्यकता उमेदवाराने पूर्वी इस्त्राईलमध्ये काम केलेले नसावे. त्याचा/तिचा जोडीदार, पालक

किंवा मुले इस्त्राईलमध्ये सध्या काम करत असू नयेत किंवा इस्त्राईल रहिवासी नसावा. इस्त्राईल येथे नोकरी इच्छुक उमेदवारांनी www.maharashtra-international.com या संकेतस्थळावर नोंदणी करून परदेशातील रोजगार संधीचा लाभ घ्यावा. अधिक माहितीसाठी जिल्हा कौशल्य विकास, रोजगार व उद्योजकता मार्गदर्शन केंद्र, प्रशासकीय इमारत, तळमजला, बुलडाणा येथे कार्यालयीन वेळेत अथवा कार्यालयाच्या दूरध्वनी क्रमांक ०७२६२-२४२३४२ संपर्क साधावा, असे आवाहन जिल्हा कौशल्य विकास, रोजगार व उद्योजकता मार्गदर्शन केंद्र चे सहायक आयुक्त ग. प्र. बिटोडे यांनी केले आहे.

वीज वितरण कंपनीने रस्त्यालगत उभे केलेले विद्युत खांब तात्काळ हटवा

मंठा :- (गजानन साळकर पाटील) मंठा तालुक्यातील रस्त्यालगत वीज वितरण कंपनीने विद्युत खांब उभे करण्याचे काम चालू आहे ते काम सार्वजनिक बांधकाम विभाग व वीज वितरण कंपनीचे नियम डावलून ठेकेदाराने रस्त्यालगत साईड पंख्यावर उभे केलेले खांब तात्काळ काढा अशी मागणी संभाजी ब्रिगेडच्या वतीने सा. बा. विभागाच्या उपाभियंत्याकडे दि. १५ जानेवारी रोजी निवेदनाद्वारे केली आहे नसता लोकशाही मार्गाने आंदोलन करण्यात करण्यात येईल अशा इशारा देण्यात आला आहे. निवेदनात नमूद केले की रस्त्यालगत विद्युत खांब रोवलेली असून व त्या खांबामुळे उपघाताचा धोका निर्माण झाला आहे. भविष्यात रोड रुंदीकरण काम झाल्यास ते खांब रस्त्यावर येणार आहेत त्यामुळे उपघाताची शक्यता नाकारता येत नाही त्या रस्त्यालगत खांब व तारमुळे नागरिकांच्या जीवित्तास धोका निर्माण झालेला आहे तरी ते काम तात्काळ थांबवून उभे केलेले खांब काढून योग्य त्या अंतरावर रोवून उभे करण्यात यावे अशी मागणी संभाजी ब्रिगेडच्या वतीने करण्यात येत आहे. शासनाच्या दिनांक ९ मार्च २००९ च्या शासन निर्णयानुसार इमारत रेषा व नियंत्रण रेषा यांचे अंतर राष्ट्रीय महामार्ग, राज्य महामार्ग व प्रमुख राज्य मार्ग प्रमुख जिल्हा मार्ग, इतर जिल्हा मार्ग, ग्रामीण मार्ग यासाठी कमाल व किमान अंतर हे रस्त्याच्या मध्यापासून साठ मीटर ते पंचवीस मीटर पंधरा मीटर याप्रमाणे ठरवण्यात आलेले आहे. सार्वजनिक बांधकाम विभागाच्या अंतर्गत येणाऱ्या मंठा तालुक्यामध्ये अनेक रस्त्यालगत वीज वितरण कंपनीचे पोल उभे करण्याचे काम व त्यावर ताराओढण्याचे काम नियमांना डावलून सुरू आहे मात्र सदर काम करताना वीज वितरण कंपनी व कंपनीचे ठेकेदार हे शासनाच्या संदर्भीय आदेशाची सर्रास पायमळी करताना दिसून येत आहे. शासनाचे सर्व नियम धाव्यावर बसून हे कामे सुरू



आहेत. रस्त्याच्या कडेला पोल उभे करताना रस्त्याच्या पंख्यावर किंवा पंख्या पासून पाच ते सात फूट अंतरावर पोल उभे केले जात आहेत. सदर पोल उभे केल्यामुळे रस्त्यावर वाहतुकीला अडथळा निर्माण होत आहे. तसेच सदर पोल अवैधरित्या उभे केले असल्यामुळे या ठिकाणी अपघातांचे व अपघातांमध्ये सामान्य वाहनधारकांचे मृत्यूचे प्रमाण वाढलेले आहे. भविष्यात याच रस्त्यांच्या रुंदीकरणाला कामे करावचे झाल्यास वीज वितरण कंपनीचे अधिकारी हेच पोल काढण्यासाठी सार्वजनिक बांधकाम विभागाकडे अंदाजपत्रक सादर करून पैशाची मागणी करतात. याबाबत सार्वजनिक बांधकाम विभागाच्या अधिकाऱ्यांनी या कामाची पाहणी करून तात्काळ सूचना देऊन रस्त्याच्या कडेला अवैधरित्या उभे केलेले व धोकादायक पोल काढण्याचे आदेशित करावे नसता आपल्या कार्यालयासमोर लोकशाही मार्गाने आंदोलन करण्यात येईल अशा इशारा निवेदनाच्या शेवटी देण्यात आला आहे निवेदनावर बाळासाहेब खवणे, आसाराम झोल, ज्ञानदेव काकडे, एकनाथ जाधव, परमेश्वर मगर, शिवाजी जाधव यांच्या सहा आहेत.